

Conversion in Regular Temparary
Establishment:- Shri Namdev
T. Meshram working under
Jalvidnyan Prakalpa Nashik

कार्यव्ययी व रोजंदारी आस्थापनेवरील पदांचे
अस्थायी आस्थापनेवरील पदामध्ये रुपांतरण--
श्री. नामदेव तुळशीराम मेश्राम जलविज्ञान
प्रकल्प नाशिक

महाराष्ट्र शासन

जलसंपदा विभाग

शासन निर्णय क्र. संकीर्ण -२०१०/ (१३५/२०१०)/आ(कामगार)

मंत्रालय, मुंबई ४०० ०३२.

दिनांक :- १८/४/२०१२

पहावे :- १) शासन निर्णय सार्वजनिक बांधकाम विभाग रु.अ.आ.१५९६/२२८/
सेवा-५, दि.२४.४.२००१

२) अधीक्षक अभियंता, जलविज्ञान प्रकल्प मंडळ, (संकलन) नाशिक.

यांचे पत्र जा. क्र.जविप्रम (सं)/आ-२/३३२३/१० दिनांक २५/१०/२०१०.

प्रस्तावना:

अधीक्षक अभियंता, जलविज्ञान प्रकल्प मंडळ (संकलन), नाशिक यांच्या नियंत्रणाखालील विभागीय कार्यालय, यांनी श्री. नामदेव तुळशीराम मेश्राम यांची दि २५.१२.१९८९ रोजी रोजंदारी आस्थापनेवर अकुशल हलका मजुर कामगार म्हणून नियुक्ती केली होती. दि १.११.९१ रोजी काम उपलब्ध नसल्यामुळे त्यांना तोंडी आदेशान्वये कमी करण्यात आले होते. त्यामुळे त्यांनी सेवेत पुन्हा घेण्यासाठी मा. कामगार न्यायालय, नागपूर येथे दावा क्र: युएलपी २३६/९३ दाखल केला. सदर दाव्याचा निर्णय दि १६.८.१९९६ रोजी लागला या निर्णयान्वये त्यांना सेवासातत्यासह सेवेत पूर्वीच्या पदावर पुनःस्थापित करावे आणि सेवेतून कमी केलेल्या दि. १.११.१९९१ पासून ते त्यांना सेवेत पुनःस्थापित करण्याच्या दिनांकापर्यंतच्या कालावधीचे थकीत वेतन अदा करण्यात यावे असा निर्णय दिला. सदर निर्णयाविरुद्ध मा. औद्योगिक न्यायालय, नागपूर येथे दाखल केलेला आव्हान रिक्वीजन ॲप्लीकेशन क्र (युएलपी) ३९०/९३ अन्वये दि, १३.१२.१९९६ रोजीच्या अंतरिम आदेशान्वये मा. कामगार न्यायालय, नागपूर येथील दि. १६.८.१९९६ रोजीच्या निर्णयास स्थगिती दिली. मा.औद्योगिक न्यायालय, नागपूर येथील रिक्वीजन युएलपी क्र ३९०/९६ मधील दि. २.४.१९९७ रोजीच्या अंतिम निर्णयानुसार रिक्वीजन खारीज करण्यात आले. यानंतर संबंधीत कार्यालयाने शासनाची पूर्व मान्यता न घेता दि ७.४.१९९७ पासून त्यांना पूर्ववत कामावर घेतले. दरम्यान संबंधित कामगाराने मा. कामगार न्यायालयाचा निर्णयाची अंमलबजावणी करण्याकरिता दाखल केलेली क्रिमिनल कम्प्लेंट क्र ११८/९६ दि. ३१.१.२००७ रोजी खारीज करण्यात आली. श्री. मेश्राम यांची नियुक्तीच्या दिनांकापासून म्हणजे दिनांक २५.१२.१९८९ पासून झालेली सततची सेवा विचारात घेवून शासन निर्णय दि २४.४.२००१ मधील तरतुदीनुसार श्री. मेश्राम यांना रुपातरीत अस्थायी आस्थापनेवर घेण्याचा प्रस्ताव शासनाच्या विवचाराधिन होता. याबाबत पुढील प्रमाणे निर्णय घेण्यात येत आहे.

शासन निर्णय :-

श्री. नामदेव तुळशीराम मेश्राम यांचे रोजंदारी आस्थापनेवरील अकुशल हलका मजुर हे पद विचारात घेवून शासन निर्णय दि २४.४.२००१ मधील तरतुदीनुसार श्री. मेश्राम यांना खालील प्रमाणे अस्थायी आस्थापनेवर रुपांतरीत करण्यात येत आहे .

अ. क्र	कर्मचाऱ्यांचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरित अस्थायी आस्थापनेवर आणावयाचा दिनांक	रुपांतरित अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. नामदेव तुळशीराम मेश्राम	रोजंदारी	अकुशल हलका मजूर २५.१२.८९	२५.१२.९४	मजूर	रु.७५०-९४०(जुनी) रु.२५५०-३२०० (५वा वेतन आयोग)

३. श्री. नामदेव तुळशीराम मेश्राम यांना रुपांतरित अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

- अ) अस्थायी आस्थापनेवर रुपांतरित केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचाऱ्यांचे बाबतीत शैक्षणिक अर्हतेची अट शिथिल करण्यात येत आहे.
- ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.
- क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत नर्गमित करून ते संबंधित कर्मचाऱ्यांच्या निदर्शनास आणावेत. तपशिलामध्ये संबंधित कर्मचाऱ्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरित अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचाऱ्यांच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचाऱ्याची (नाव, पदनाम, त्याच्या प्रथम नियुक्तीचा दिनांक तसेच रुपांतरित अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००९ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

५. श्री. नामदेव तुळशीरा मेश्राम यांना मजूर पदावर रुपांतरित अस्थायी आस्थापनेवर घेतल्यास त्यांना रुपांतरित अस्थायी आस्थापनेचा आदेश निर्गमित झाल्याच्या दिनांकापर्यंतचे वेतनफरक थकबाकी अनुज्ञेय आहे. तथापि सदर थकबाकीपैकी त्यांना रुपांतरित अस्थायी आस्थापनेवर घेतल्याच्या दिनांकापासून त्यांच्या पुनःस्थापनेच्या दिनांकापर्यंतचे देय वेतनथकबाकीची १०० टक्के रक्कम ते स्वखुशीने सोडून देण्यास तयार असल्याचे हमी पत्र दिले आहे. त्यामुळे त्याच्या सदरहू कालावधीतील वेतनाच्या फरकाची रक्कम देय असणार नाही. श्री. मेश्राम यांना देय असणारी दि. ३१.८.२००० पर्यंतची थकबाकीची रक्कम सन २०१२-२०१३ या आर्थिक वर्षापासून त्या त्या वर्षाच्या जून महिन्यात समान वार्षिक दहा हप्त्यात संबंधित कर्मचा-यांच्या भविष्य निर्वाह निधीत जमा करावी. सदर रक्कम जमा झाल्यापासून तीन वर्षांपर्यंत कर्मचा-यांच्या खात्यातून काढता येणार नाही. दि. १ सप्टेंबर, २००० पासून पुढील कालावधीची वेतनफरकाची रक्कम रोखीने धनादेशाद्वारे अदा करण्यात यावी.


६. श्री. मेश्राम यांची वेतन निश्चिती त्यांना रुपांतरित अस्थायी आस्थापनेवर घेतल्याच्या दिनांकापासून करण्यात यावी. सदर कर्मचा-यावर वेतनापोटी होणारा खर्च सन २०१२-१३ या आर्थिक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा. तसेच परिच्छेद ५ मध्ये नमूद थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचा-यांकडून भविष्यात व्याजाबाबतची मागणी करण्यात येणार नाही अशा प्रकारचे प्रतिज्ञापत्र शासनास सादर करणे बंधनकारक राहील.

७. हे आदेश शासन निर्णय, सार्वजनिक बांधकाम विभाग क्र. रुअआ १५९६/२२८/सेवा-५, दि. २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक २०१२०४१८१०१५२९४२९००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब


(अ. अ. कोदे)
शासनाचे उप सचिव

प्रत :

वित्त विभाग (व्यय १२), मंत्रालय, मुंबई
महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र - २ नागपूर
महालेखापाल, लेखा परिक्षा, महाराष्ट्र -१, मुंबई/ महाराष्ट्र-२ नागपूर
अधिक्षक अभियंता, जलविज्ञान प्रकल्प मंडळ, (संकलन) नाशिक
कार्यकारी अभियंता, जलविज्ञान प्रकल्प मंडळ, नागपूर
आस्थापना(कामगार) संग्रहार्थ.